

गरीबि श्री खण्डि गद्विजी आयूं प्रीतम दरि पेही  
 वेठियूं पलंग पासिड़े जिते सजणु सनेही  
 सेवा कनि स्वामिनि जी थी निर्मल नेही  
 चुमीं खयाऊं चाह मां चरण गुलिड़ा चारेई  
 सालाहीनि सनेह सां बालिड़ियूं बई  
 अभिषेक कयाऊं आंसुनि सां राजु दिलिड़ीअ जो देई  
 आशीश कयाऊं उमंग सां शल वेढो वसेई  
 दिलिड़ी दुलहिनि खे मिलियो वरिड़ो श्री वैदेही  
 सिक देवी अ कयनि साठिड़ा आया संत सभेई  
 अबल अविनाश चंद्र अची अति विहांवु कयुनि वेही  
 तनु मनु धनु टेई, सौंपे दिनाऊं सजण रवे ॥

( १२ )

साई अमड़ि जो वसे प्रीति भरियो पाड़ो  
 वजे नगारो नाम जो आरहडु सियारो  
 सति संगति जी सूंह अथमि साई सोभारो  
 जसिड़ो श्री जानिक चंद्र जो चांदनी चौधारो  
 मिलियो अथनि महिबूब जो नींह संदो नारो  
 करे प्रीति पसारो साई कयाऊं सिंधुड़ी ॥  
 सारी खटियाऊं सिंधुड़ी कोन्हे जहिडुनि जीसु

हुबिड़ी अ सां हली अची सभु संत नवाइनि शीसु  
राजी थियुनि रहम सां श्री सिंधु सुता जो ईशु  
जियंदे शल जानिब मिठा तुंहिजो राखो श्री जगदीशु  
आहीं मीरपुर महीशु बांकलु आं बृज देश जो ॥